



# БИШЕК ЖЫРЛАРЫ

КАЗАН «МӘГАРИФ» 1993









## БИШЕК ЯНЫНДА \*

*Татар халык җыры*

Әлли-бәлли итәр бу,  
Йокыларга китәр бу,  
Бәү-бәү итеп, күз йомып,  
Изрәп кенә китәр бу.  
Алма кебек тәгәрәп,  
Үсеп буйга җитәр бу,  
Абыйлары артыннан  
Казаннарга китәр бу.

---

\* Татар халык көе

Казаннарда укыгач,  
Галим булып житәр бу.

Әлли-бәлли итәргә  
Ал бишеге бар аның;  
Алдына алып йоклатырга  
Үз әбкәсе бар аның.

Ал бишеге бар аның,  
Гөл бишеге бар аның,  
Тәрбияләп үстерергә  
Үз әнкәсе бар аның.









Үчтеки-үчтеки,  
Үсмәгәнгә кечтеки,  
Илдә-Жирдә бер булып,  
Бер дип әйткән ул булыр.

Минем кызым бик иркә,  
Башларында кәсинкә,  
Күлмәгә дә сәргинкә,







Аягында бәтинкә,  
Алтын чәчле, зәңгәр күзле  
Коеп куйган кәртинкә.

Үс, үс, улым, үс әйдә,  
Дөнья бик киң, сыярың,  
Аягың жиргә терәрсен,  
Башың күккә сузарсың.  
Бу жирләргә сыймасаң,  
Галәмнәргә чыгарсың;  
Күчтәнәчләр апкайтып,  
Әнкәеңне сыйларсың.

Әлли итәр бу бала,  
Бәлли итәр бу бала,  
Әткәсенә, әнкәсенә  
Хезмәт итәр бу бала.







## БƏЛЛҮ \*

*Дәрдемәнд шигыре*

Қыйгач кашым,  
Асыл ташым!  
Йоклаек икәү!  
Йокла, иркә,  
Йокла, бәбкә,  
Бәүкәй, бәллү-бәү!

---

\* Бу шигырьгә композиторлар Шамил Шәрифуллин һәм Резеда Ахиярова көй язган.



Хублар хубы,  
Алма тубы,  
Пешкән, тулгансың,  
Бу чагында  
Син тагын да  
Чибәр булгансың!  
Алмакаем,  
Аппаккаем,  
Йоклаек икәү!  
Йокла, иркә,  
Йокла, бәбкә,  
Бәүкәй, бәллү-бәү!









Жилбер-жилбер  
Син бик тилбер —  
Күбрәк уйныйсың!  
Ал гөлләрне,  
Сөнбелләрне  
Өзми куймыйсың.  
Кил, гөлкәем,  
Сөнбелкәем,  
Йоклаек икәү!  
Йокла, иркә,  
Йокла, бәбкә,  
Бәүкәй, бәллү-бәү!









Йокла шунда...  
Син төшеңдә  
    Қолын менерсең;  
Алмачобар,  
Арбасы бар —  
    Менә күрерсең!  
Қолынкаем,  
Қил, жанкаем,  
    Йоклаек икәү!  
Йокла, иркә,  
Йокла, бәбкә,  
    Бәүкәй, бәллү-бәү!









Юл юлдашың  
Һәм кулдашың  
    Сиңа бар эштә,  
Һәм саклаучы,  
Һәм яклаучы  
    Булсын фәрештә.  
Кил, бөдрәкәй,  
Фәрештәкәй,  
    Йоклаек икәү!  
Йокла, иркә,  
Йокла, бәбкә,  
    Бәүкәй, бәллү-бәү!








## БИШЕК ЖЫРЫ \*

*Туфан Миңнуллин шигыре*

Куанычларым, шатлыгым булып,  
Балам — багалмам, үсәрсеңме син?  
Сагынып жырлар жырыма минем,  
Күземнең нуры, күчәрсеңме син?

Бәхет гөлемнең чәчәге булып,  
Былбыл кошкаем, яшәрсеңме син?  
Әнием диеп, кадерлем диеп,  
Сандугачкаем, дәшәрсеңме син?

Гомерең сукмагын зур юллар буйлап,  
Өмет йолдызым, үтәрсеңме син?  
Илеңнең данын намус, вөжданың,  
Балам, әй балам, итәрсеңме син?



---

\* Бу шигырьгә композитор Рәшит Абдуллин көй язган.





## БОРЫНГЫ БИШЕК ЖЫРЫ

Әлли-бәлли итәдер,  
Бәләкәй матур бәбкәсе;  
Еламаса, йокласа,  
Рәхмәт укыр әнкәсе.

Гомере булса, зуррак үссә  
Сабак укыр бәбкәсе;  
Сабагыны матур белсә,  
Бик яратыр әткәсе.

Әткәсенен, әнкәсенен  
Бер генә шул бәбкәсе.  
Бу бәләкәй бәбкәбезне  
Күрсә яратыр әбкәсе.

Бәбкәбезне күрергә килми  
Ничек түзә әбкәсе?  
Қилсә килсен бүләк берлән,  
Буш килмәсен әбкәсе!







## БИШЕК ЖЫРЫ \*

*Габдулла Тукай шигыре*

Әлли-бәлли итәр бу,  
Мәдрәсәгә китәр бу,  
Тырышып сабак укыгач,  
Галим булып житәр бу.

Йокла, углым, йом күзең,  
Йом, йом күзең, йолдызым,  
Қичтән йокың кала да,  
Еглап үтә көндезең.

---

\* Татар халык көе.

Әлли-бәлли көйләрем,  
Хикәятләр сөйләрем,  
Сиңа теләк теләрем,  
Бәхетле бул, диярем.

Гыйззәтем син, кадрем син,  
Минем йөрәк бәгърем син,  
Куанычым, шатлыгым  
Тик син минем, синсең, син!







## КЫЗЫМА \*

*Муса Жәлил шигыре*

Шаян кызым син минем,  
Таң йолдызым син минем,  
Йөрәгемдә кабынган  
Шатлык жырым син минем.

---

\* Бу шигырьгә Жәүдәт Фәйзи көй язган.

Синең гомрең жыр булып  
Яңрар бәхет илендә,  
Йолдыз булып янарсың  
Син туган ил күгендә.

Таңнан торып, бакчада  
Син уйнадың көнозын.  
Аргансыңдыр, кил, кызым,  
Йокла инде, йолдызым!

Әлли-бәлли, бәлли-бәү!  
Әлли-бәлли, бәлли-бәү!







## ЙОҚЛА, БАЛАМ \*

*Әхмәт Ерикәй шигыре*

Күктән ай елмая, йолдызлар яна,  
Матур елгаларда сикереп су ага.  
Син тауларда йөрдең, дингездә гиздең,  
Парашютчы булдың — күктән сикердең.

---

\* Бу шигырьгә Гөлчәһрә Байкина көй чыгарган.

Йокла, балам, йокла,  
Йом тизрэк күзең,  
Бик зур эштә үтте  
Синең көндезең.

Йоклый аюларың, йоклый атларың,  
Уенчыкларның да йоклар чаклары.  
Мич башында песи йоклый берүзе  
Син дә йокла, балам, тизрэк йом күзең.  
Йокла, балам, йокла,  
Йом тизрэк күзең,  
Бик зур эштә үтте  
Синең көндезең.

Бүгенгедәй матур айлы төннәрдә  
Син йөрерсең очып зәңгәр күкләрдә,  
Айлы төндә айга юллар салырсың,  
Этиң белән мине искә алырсың.  
Йокла, балам, йокла,  
Йом тизрэк күзең,  
Бик зур эштә үтте  
Синең көндезең.







## ЭНЕСЕНӘ УЛ АПА \*

*Мөнир Мазунов шигыре*

Жырлый-жырлый кыз бала  
Энекәшен йоклата,  
Биштә генә булса да,  
Энесенә ул апа.

---

\* Бу шигырьгә Мансур Мозаффаров көй язган.





Әлли-бәлли бәй итә,  
Әнем йокыга китә.  
Әнкәй, мәми пешереп,  
Әткәйне эштән көтә.

Кошлар кунган тирәккә,  
Аларны жыл тибрәтә.  
Тышта жыллар искәндә,  
Бәби йоклый мендәрдә.

Әлли-бәлли бәй итә,  
Әнем йокыга китә.  
Йоклатканга әнемне,  
Әнкәй мине пәп итә.

Йоклый бала, төш күрә,  
Көлә, күккә сикерә,  
Имеш, аны әтисе  
Үсти-үсти иттерә.

Әлли-бәлли бәй итә,  
Әнем йокыга китә.  
Әнем йокыга киткәч,  
Әни берәз ял итә.





## ЙОКЛА, ЭНЕМ \*

*Разил Вәлиев шигыре*

Йокла инде, энем, йокла инде —  
Син йокласын диеп, кояш сүнде.  
Йокла, энем, йокла инде —  
Озын юллар үтеп, йокы килде.

---

\* Бу шигырьгә Рәшит Абдуллин көй язган.



Йокла, энем, йокла, күзләрең йом —  
Йокы бит ул — шундый кызык уен.  
Йолдыз керер төшләреңә,  
Күзләрең йом, тик ят, дәшмә генә.







## БИШЕК ЖЫРЫ \*

*Айдар Хәлим шигыре*

Күктә якты ай йөзә,  
Жирдә колын ил гизә.  
Арыса да колынкай,  
Күңелендә уенкай.

---

\* Бу шигырьгә Зөлфия Хәлилова көй язган.

Ай сорый колынкайдан:  
— Қилеп чыктың син кайдан?  
Аякларың сигез,— ди,—  
Башыңда бар мөгез,— ди.

К у ш ы м т а :

Йокла, балам, йомшагым,  
Бәбечем, колынчагым,  
Йокла, иртән эшең күп,  
Әлли-бәлли, бәү-бәү-бәү...

Колын саный аягын:  
— Аягым дүрт, абыем!  
Колын чайкый башкаен:  
— Мөгезсез мин, айкаем!

Колаклар бит ул шулай  
Мөгез сыман тырпайган.  
Шәүләм миңа бәйләнә —  
Мин икәүгә әйләнәм.

К у ш ы м т а .

Әйтә колын:  
— Қарап тор!  
Мин ничәүмен, санап тор!

Ята колын ук сыман,  
Колаклары чук сыман.  
Жиргә сеңә колынкай —





Жирдә шундый жылыкай!  
Йомыладыр күзләре,  
Оеп бара үзләре...

К у ш ы м т а.

Бәү-бәү итә урманнар,  
Таулар, кошлар, яланнар.  
Яшел хәтфә болында  
Төшләр күрә колын да.

Бөтен дөнья бәү итә,  
Ай бишекне тирбәтә.  
Алтын нурда елмая,  
Зәңгәр күктән моң ява...

К у ш ы м т а.







## БИШЕК ЖЫРЫ \*

*Резеда Вәлиева шигыре*

Кояш ятты бишегенә,  
Күзләрен йомды.  
Кошлар да сайрамый инде,  
Чишмәләр тынды.  
Яфраклар да серләшмиләр,  
Йоклады каен.  
... Без дә йоклыйк,  
Бәү-бәү итик,  
Улым, улкаем...

---

\* Бу шигырьгә Ренат Салихов көй язган.

Песиен дә арыды энә,  
Боегып калды.  
Башын салып тәпиенә,  
Йокыга талды.  
Аюыңа борынын төртеп  
Йоклый аткаең...  
Без дә йоклыйк,  
Бәү-бәү итик,  
Улым, улкаем...

Зәңгәр болытлар артыннан  
Ай карый көлеп.  
Малайларым нишли анда,  
Йоклыймы, диеп.

Әкрен басып, йокы бабай  
Йөри өй саен...  
Әйдә йоклыйк,  
Бәү-бәү итик,  
Улым, улкаем...











## БЕРДӘНБЕРЕМ СИН МИНЕМ \*

*Фирая Зыятдинова шигыре*

Алтыным ла син, диеп,  
Ялкыным ла син, диеп  
Үстерәм бәбкәемне  
Иркәләп, сөеп.  
Улыкаем син минем,  
Юлыма нур сибүче  
Бәхетем минем.  
Бәлли-бәү, бәлли-бәү.

---

\* Бу шигырьгә Луиза Батыркаева көй язган.





Син минем ышанычым,  
Бердәнберем дигәнем;  
Син — бөркетем, лачыным,  
Илгә бүләгем.

Матур булып үсәрсен,  
Батыр булып үсәрсен,  
Ак өметем син минем,  
Бәхетем минем.

Бәлли-бәү, бәлли-бәү,  
Бәлли-бәү, бәлли-бәү.







## СИН МИНЕМ НӘНИЕМ \*

*Эльмира Шәрифуллина шигыре*

Син минем нәнием,  
Табигать жимеше.  
Син минем жирдәге  
Йөрәгем тибеше.

---

\* Бу шигырьгә Риф Гатауллин көй язган.

Синдә ул кояшның  
Яктысы, нурлары,  
Син булсаң, ямьләнә,  
Яшәрә Жир шары.

Яңгырның шифасы,  
Жылысы син, балам,  
Жиремә гомерлек  
Жыр булып кил, балам.







Күлләрнең середер —  
Күзләрнең карасы.  
Күзеңә төбәлгән  
Туган ил карашы.

Син минем нәнием,  
Табигать җимеше.  
Син минем җирдәгә  
Йөрәгем тибеше.









Мәктәпкәчә яшътәге балаларга  
КОЛЫБЕЛЬНЫЕ ПЕСНИ

(на татарском языке)

Редакторы *Б. Р. Рахимова*  
Бизәләш редакторы *Ф. Ш. Хәсъянова*  
Техник редакторы *Ф. Р. Сәлахова*  
Корректоры *Р. Р. Мөбарәкшина*



ИБ № 143

Форматы 70×90<sup>1</sup>/<sub>16</sub>. Офсет кәгазе № 1. Гарнитурасы «Литературная». Офсет басма. Шартлы басма табагы 3,51. Шартлы буяу-оттиск 14,04. Нәшер-хисап табагы 3,12. Тиражы 100 000 экз. Заказ К-11. С 18. «Мәгариф» нәшрияты. 420111. Казан, Бауман ур., 19. Издательство «Магариф». 420111. Казань, ул. Баумана, 19. Татарстан Республикасы Информация һәм матбугат министрлыгының Камил Якуб исемендәге полиграфия-производство берләшмәсе. 420111. Казан, Бауман ур., 19.